

ኤርትራውያን ተቐራብናዶ??????????
ናብ ኒው ዮርክ ተቐራብኩምዶ??????????

ዝኸበርክንን ዝኸበርኩምን ተዓጢቕኩምዶ??
ናብ ኒው ዮርክ ጉዕዞኹም፡ አሚትኩምዶ??

እስከ ንኺድን ናብቲ ባይቶ ዓለም
ንህዝብና ክንበኽየሉ፡ ብዘይ ቀልዓለም
መከራናን፡ ሽግርና በዚሑ ዘይግለጽ ብቐለም
እስከ ንኺድ ንንገሮም ንመራሕቲ ዓለም
ንዘርዘሮ በደላትና፡ ፍትሒውን፡ ንኸትለም።

ዓውብል፡ ጎበዝ ዓደይ ሓደራ ሓደራ
ፈሊጥካዮ ትኸውን ናይ ሕግደፍ ዓፍራ
መጽነቲ ሃገርና፡ ሓሶቶም ብኹምራ
ተበገሰ ተላዓል ንዓለም ንገራ
ስድራ ቤትካ ክወጹ ካብ መከራ
እትደልዮ ክትረክብ ንህዝብኻ ሓራ
ንዒ ተበገሲ ወይዘሪት ኤርትራ
ተዓጢቂ ብገመድ አብ ልዕሊ ሽራራ።

ህዝበይ ይምጻእ! ናብ ኒውዮርክ ብኹሉ
በደል ናይ ህዝብና ዓው ኢልካ ንገርሉ
ጨድሩሉ ከየጉደልኩም አስምዕሉ
ደጋጊምኩም እቶም እትኸእሉ
ሹማምንቲ ኤርትራ፡ ዘርኢ ናይ ተኳሉ
ፍትሒ ዘይፈልጡ፡ ጭፍራ ናይ ዓዋሉ።

ንገሩልም ነቶ አብዒራ ዒሮ ዝሓረሩ
ይዕበ ይንኣስ ስለ ፍትሒ ዝተኣስሩ
አብ አጻምእ በረኻ ዝተሓየሩ
አብ ሳንዱቕ ኮንተነር ዝገረሩ
አብ ዓዲ አቢቶ ብጠያይት ዝተመትሩ
አብ ክንዲ ሽመትስ፡ ብዓርር ዝተቐብሩ
አብ ፈቐዶ ሳሃራ ሲናይን ዝተቐብሩ
አብ አፍላጋት ኒል ኮን ባሕሪ ዘይሰረሩ
ንገሩሎም ጸገማት ሓገርና ብድምሩ።

ዝወለደት አደ ትበኪ ደኒና
ወዳ! ንላ! ኩላ ጠፊአ ማእሚና
መልክዓ ተደምሲሱ፡ ትነብር ተደይና

ወላድ መኻን ኮይና ተሪፋ ንበይና
ኣዳርሻ ጸሚዩ፡ ዝነብሮ ዘይብሉ ኮይኑ ዑና
ወላዲት! ቀባር ዘይብላ ተሪፋ፡ትነብዕ ንበይና።

ወለድና በይናቶም ተሪፎም
በኽቡም ሓዘኖም ወዲኦም
ደቅና ክመጹ ክብሉ ነዊሕዎም
ኣብ ስደት ዝነብሩ፡ ልቢ ውሒድዎም
ንል ዘረባ ክዛረቡ፡ ጸሓይ ዓሪብዎም
ዝተረፉ ወለዲ ብሽሮኽ ኣሕሚምዎ
ህግደፍ መንደፍ ዓድና ኣጽኒትዎም።

ኒው ዮክ መጺእኩም ብኸይሎም
ፍትሒ የልቦን ኣብ ኤርትራ በሉሎም
ደጋጊምኩን ንዓለም ኣስመዕሎም
ሽፊኣቱ ናብ ሕጊ ኣቕርብሎም
ንሕዝብናን ዓድናን ሰልም ክወርደሎም
ዝተርፉ ወለድና ፍትሒ ክነግሰሎም።

ጎበዝዶ! ዋዘ እዋዘ ዓዱ ከይሓዘ
ጎበዝድ! ዋዘ እዋዘ ዓዱ ከይ ሓዘ
ዓዲ ዝሰኣነ ይነብር እናፈዘዘ
መርየት ዓደቦኻ መረብ ምስ ተኸዘ።

ዓወት ንደለይቲ ፍትሒ
ሃይለ ገብረትንሳኤ
ዘብሂረ ሰራየ
ኢንዱያናፖሊስ ኢንዱያና፡ 30 መስከረም 2016